



ပြည်ထောင်စုသမ္မတမြန်မာနိုင်ငံတော်
 ပြည်ထောင်စုရွေးကောက်ပွဲကော်မရှင်
 ကြေညာချက်အမှတ် (၂ / ၂၀၂၁)
 ၁၃၈၃ ခုနှစ်၊ ဝါဆိုလပြည့်ကျော် ၃ ရက်
 (၂၀၂၁ ခုနှစ်၊ ဇူလိုင် လ ၂၆ ရက်)

၂၀၂၀ ပြည့်နှစ်၊ နိုဝင်ဘာလ ၈ ရက်နေ့တွင်ကျင်းပပြုလုပ်ခဲ့သည့် ပါတီစုံဒီမိုကရေစီအထွေထွေရွေးကောက်ပွဲရလဒ်များပယ်ဖျက်ကြောင်း ကြေညာခြင်း

၁။ ပြည်ထောင်စုသမ္မတမြန်မာနိုင်ငံတော်ဖွဲ့စည်းပုံအခြေခံဥပဒေပုဒ်မ ၄၁၉ အရ နိုင်ငံတော်စီမံအုပ်ချုပ်ရေးကောင်စီ၏အမိန့်အမှတ် ၇/၂၀၂၁ ဖြင့် ခန့်အပ်တာဝန်ပေးအပ်ခြင်းခံရသည့် ပြည်ထောင်စုရွေးကောက်ပွဲကော်မရှင်သည် နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ်နှင့်အညီ မဲစာရင်းများစစ်ဆေးခြင်းအပါအဝင် ဖွဲ့စည်းပုံအခြေခံဥပဒေပုဒ်မ ၄၀၂ ၊ ပြည်ထောင်စုရွေးကောက်ပွဲကော်မရှင်ဥပဒေပုဒ်မ ၁၁ နှင့် သက်ဆိုင်ရာလွှတ်တော်ရွေးကောက်ပွဲဥပဒေပုဒ်မ ၅၃ တို့နှင့်အညီ ဆက်လက်လုပ်ဆောင်နိုင်ရန် ၂၀၂၀ ပြည့်နှစ်၊ နိုဝင်ဘာလ ၈ ရက်နေ့တွင် ကျင်းပပြုလုပ်ခဲ့သည့် ပါတီစုံဒီမိုကရေစီအထွေထွေရွေးကောက်ပွဲနှင့်စပ်လျဉ်း၍ ရွေးကောက်ပွဲကျင်းပခဲ့သည့် မြို့နယ် ၃၁၅ မြို့နယ်၏ မဲစာရင်းများကို မြို့နယ်အလိုက် အသေးစိတ်စစ်စစ်ခဲ့ပါသည်။ ထို့ပြင် မြို့နယ်အသီးသီးရှိ မဲရုံတစ်ခုချင်းအလိုက် မဲပေးခဲ့မှုအခြေအနေများနှင့် ဆန္ဒမဲလက်မှတ်များကို ပြည်ထောင်စုရွေးကောက်ပွဲကော်မရှင်အဖွဲ့ဝင်များ၊ သက်ဆိုင်ရာ မြို့နယ်အလိုက် ယခင်ရွေးကောက်ပွဲကော်မရှင်အဖွဲ့ခွဲများ၊ မြို့နယ်ရဲတပ်ဖွဲ့မှူးများ၊ မြို့နယ်လူဝင်မှုကြီးကြပ်ရေးနှင့်ပြည်သူ့အင်အားဦးစီးဌာနဦးစီးမှူးများ၊ မြို့နယ် အုပ်ချုပ်ရေးမှူးများ၊ သက်ဆိုင်ရာနိုင်ငံရေးပါတီများမှကိုယ်စားလှယ်များနှင့်အတူ မြေပြင်ဖွင့်ဖောက်စစ်ဆေးခြင်း၊ သက်ဆိုင်ရာရွေးကောက်ပွဲကော်မရှင်အဖွဲ့ခွဲများ၊ မဲရုံမှူး၊ မဲရုံအဖွဲ့ဝင်များနှင့် တွေ့ဆုံမေးမြန်းစစ်ဆေးခြင်းများ ဆောင်ရွက်ခဲ့ပါသည်။

၂။ မြို့နယ်အလိုက် မဲဆန္ဒရှင်စာရင်းများစစ်ဆေးတွေ့ရှိချက်အရ မဲမသမာမှုဖြစ်ပွားခဲ့သော မှားယွင်းခဲ့သည့် တစ်နိုင်ငံလုံးမဲဆန္ဒရှင်အရေအတွက်စုစုပေါင်းမှာ ၁၁၃၀၅၃၉၀ ဦး ဖြစ်ကြောင်း တွေ့ရှိရပါသည်။ ဆန္ဒမဲလက်မှတ်များကို မြေပြင်ဖွင့်ဖောက်စစ်ဆေးရာတွင် မဲရုံတိုင်း၌ ဆန္ဒမဲလက်မှတ်များ လျော့နည်းပျောက်ဆုံးခြင်း၊ တရားမဝင်အပိုရှိနေခြင်းတို့ကို တွေ့ရှိ

ရပြီး မဲရုံများသို့ မဲလက်မှတ်များ သတ်မှတ်အရေအတွက်ဖြင့် ထုတ်ပေးခဲ့ခြင်းဖြစ်ရာ ယင်းမဲလက်မှတ်လျော့နည်းပျောက်ဆုံးခြင်းနှင့် အပိုတွေ့ရှိမှုများသည် တရားမဝင်ဆောင်ရွက်မှုကြောင့် ဖြစ်ကြောင်း စစ်ဆေးပေါ်ပေါက်ခဲ့သည်။ စစ်ဆေးတွေ့ရှိချက်များမှာအောက်ပါအတိုင်းဖြစ်သည်-

တိုင်းဒေသကြီး သို့မဟုတ် ပြည်နယ်အလိုက် စစ်ဆေးတွေ့ရှိသည့် မဲမသမာမှုဖြစ်ပွားခဲ့သော မဲစာရင်းနှင့် ဆန္ဒမဲလက်မှတ်များစာရင်း

စဉ်	တိုင်းဒေသကြီး/ ပြည်နယ်	မြို့နယ် ပေါင်း	မဲရုံ ပေါင်း	မဲဆန္ဒရှင်စာရင်းစစ်ဆေးတွေ့ရှိချက်							ဆန္ဒမဲလက်မှတ် မြေပြင်စစ်ဆေးတွေ့ရှိချက်					
				နိုင်ကတ် မရှိ	(၃) ကြိမ် အထက်	(၂) ကြိမ်	တိုင်း/ပြည်နယ် Cross Check	၁၀၀ နှစ် အထက်	၁၈ နှစ် အောက်	မဲမသမာမှု စုစုပေါင်း	ထုတ်ယူ ရရှိ	အသုံးပြု အရေအတွက်	ကျန်ရစ်မည့် အရေအတွက်	မြေပြင် လက်ကျန်	ပျောက်ဆုံး	ပို
၁	ကချင်	၁၈	၉၁၉	၉၂၄၅၂	၇၆၃၃	၁၀၂၈၇၆	၆၀၅၉၀	၆၇၉	၄၉၇	၂၆၄၇၂၇	၁၃၀၁၀၉၄	၇၆၁၃၂၄	၅၃၉၇၇၀	၅၃၆၈၈၉	၉၄၄၉	၆၅၆၈
၂	ကယား	၇	၂၃၃	၅၅၅၂	၉၃၀	၁၆၆၈၀	၅၉၁၂	၂၃၈	၄၄	၂၉၃၅၆	၂၃၈၀၀၅	၁၆၂၈၄၉	၇၅၉၅၆	၇၅၂၇၆	၂၄၆၈	၁၇၈၈
၃	ကရင်	၇	၈၅၂	၂၄၁၉၅၃	၁၅၂၅၈	၁၂၈၂၃၀	၁၅၂၉၄	၉၁၇	၈၂၂	၄၀၂၄၇၄	၁၃၆၆၂၂၂	၆၄၁၈၄၈	၇၂၄၃၇၄	၆၅၄၀၂၉	၇၂၂၇၂	၁၉၂၇
၄	ချင်း	၉	၉၅၇	၁၅၅၈၀	၂၉၈၁	၃၄၂၄၈	၁၉၅၄	၃၆၆	၁၈၅	၅၅၃၁၄	၄၂၇၄၅၅	၂၁၈၅၉၅	၂၀၈၈၆၀	၁၉၆၆၇၃	၁၆၇၄၆	၄၅၅၉
၅	စစ်ကိုင်း	၃၇	၄၁၀၇	၃၃၇၄၈၄	၃၉၂၂၀	၄၆၀၉၁၆	၇၁၈၇၂	၁၈၉၇	၁၄၆၆	၉၁၂၈၅၅	၄၈၃၄၀၅၂	၃၃၅၈၆၅၉	၁၄၇၅၃၉၃	၁၄၁၀၂၂၀	၁၂၉၅၄၅	၆၄၃၇၂
၆	တနင်္သာရီ	၁၀	၁၂၀၅	၁၉၃၉၉၁	၈၁၂၀	၁၁၂၇၅၆	၂၈၉၅၈	၇၀၈	၃၆၆	၃၄၄၈၉၉	၁၂၉၉၉၇၂	၇၈၇၉၇၆	၅၁၁၉၉၆	၄၉၅၂၁၉	၂၄၀၉၈	၇၃၂၁
၇	ပဲခူး	၂၈	၄၁၄၄	၈၅၈၆၁၁	၃၇၁၆၂	၃၈၂၀၅၈	၆၁၀၀၈	၁၉၈၅	၈၇၇	၁၃၄၁၇၀၁	၄၄၂၁၈၂၀	၂၈၀၁၈၈၃	၁၆၁၉၉၃၇	၁၅၃၆၁၃၂	၁၅၁၈၆၇	၆၈၀၆၂
၈	မကွေး	၂၅	၄၅၄၈	၁၇၂၉၇၆	၃၃၉၅၆	၃၉၇၅၀၄	၄၅၂၄၂	၁၅၆၇	၆၅၀	၆၅၁၈၉၅	၃၈၂၀၅၆၁	၂၅၅၁၆၈၁	၁၂၆၈၈၈၀	၁၁၉၀၅၃၃	၈၆၈၇၂	၈၅၂၅
၉	မန္တလေး	၂၈	၅၄၄၇	၃၈၈၂၈၂	၃၈၀၉၀	၅၁၆၇၇၆	၂၁၇၆၆၈	၃၁၅၁	၁၂၃၉	၁၁၆၅၂၀၆	၅၄၆၇၈၈၄	၃၇၉၂၃၄၇	၁၆၇၅၅၃၇	၁၅၀၇၇၇၈	၂၂၁၅၄၆	၅၃၇၈၇
၁၀	မွန်	၁၀	၉၇၃	၃၀၅၉၈၇	၁၃၀၀၂	၁၇၄၂၆၈	၂၆၈၂၈	၉၀၂	၄၈၅	၅၂၁၄၇၂	၂၀၂၃၇၇၆	၁၀၃၉၂၉၅	၉၈၄၄၈၁	၉၅၀၆၂၅	၄၅၅၆၈	၁၁၇၁၂
၁၁	ရခိုင်	၈	၇၈၄	၇၇၅၇၃	၄၁၀၁	၄၇၇၁၂	၃၅၉၈	၃၄၁	၂၂၃	၁၃၃၅၄၈	၈၅၇၃၂၁	၃၂၈၉၁၈	၅၂၈၄၀၃	၅၂၂၅၀၂	၉၇၃၈	၃၈၃၇
၁၂	ရန်ကုန်	၄၅	၅၈၀၉	၇၄၇၁၃၈	၁၁၀၇၀	၂၆၉၄၁၂	၄၀၅၃၆၆	၂၂၂၂	၁၉၀၉	၁၄၃၇၁၁၇	၆၆၈၉၂၇၀	၄၀၈၅၆၈၆	၂၆၀၃၅၈၄	၂၃၃၇၁၅၀	၃၅၇၉၃၇	၉၁၅၀၃
၁၃	ရှမ်း	၄၉	၃၅၉၁	၆၁၆၅၃၁	၂၂၆၉၇	၃၀၉၂၄၈	၆၉၀၅၄	၂၅၉၇	၁၉၉၆	၁၀၂၂၁၂၃	၄၀၂၃၁၉၄	၂၃၉၉၂၂၅	၁၆၂၃၉၆၉	၁၅၇၄၉၀၇	၉၆၆၆၆	၄၇၆၀၄

စဉ်	တိုင်းဒေသကြီး/ ပြည်နယ်	မြို့နယ် ပေါင်း	မဲရုံ ပေါင်း	မဲဆန္ဒရှင်စာရင်းစစ်ဆေးတွေ့ရှိချက်							ဆန္ဒမဲလက်မှတ် မြေပြင်စစ်ဆေးတွေ့ရှိချက်					
				နိုင်ကတ် မရှိ	(၃) ကြိမ် အထက်	(၂)ကြိမ်	တိုင်း/ပြည်နယ် Cross Check	၁၀၀ နှစ် အထက်	၁၈ နှစ် အောက်	မဲမသမာမှု စုစုပေါင်း	ထုတ်ယူ ရရှိ	အသုံးပြု အရေအတွက်	ကျန်ရစ်မည့် အရေအတွက်	မြေပြင် လက်ကျန်	ပျောက်ဆုံး	ပို
၁၄	ဧရာဝတီ	၂၆	၅၇၄၈	၇၀၆၉၈၄	၅၄၂၈၅	၅၆၇၃၀၀	၃၉၇၄၂	၂၇၀၇	၃၃၃၉	၁၃၇၄၃၅၇	၅၂၃၈၂၀၅	၃၄၇၉၈၆၉	၁၇၅၈၃၃၆	၁၆၄၁၃၄၁	၁၈၂၇၁၉	၆၅၇၂၄
၁၅	ပြည်ထောင်စု နယ်မြေ	၈	၆၄၆	၁၀၈၃၃၃	၆၉၀၀	၇၆၂၂၂	၃၈၆၉၀	၂၈၉	၃၁၄	၂၃၀၇၄၈	၉၉၄၇၅၁	၆၈၇၉၀၃	၃၀၆၈၄၈	၂၉၁၅၀၉	၁၆၉၀၀	၁၅၆၁
	ပေါင်း	၃၁၅	၃၉၉၆၃	၄၈၆၉၄၂၇	၂၉၅၄၀၅	၃၅၉၆၂၀၆	၁၀၉၁၇၇၆	၂၀၅၆၆	၁၄၄၁၂	၉၈၈၇၇၉၂	၄၃၀၀၄၃၈၂	၂၇၀၉၈၀၅၈	၁၅၉၀၆၃၂၄	၁၄၉၂၀၇၈၃	၁၄၂၄၃၉၁	၄၃၈၈၅၀
	တစ်နိုင်ငံလုံး Cross Check						၁၄၁၇၅၉၈			၁၄၁၇၅၉၈						
	စုစုပေါင်း	၃၁၅	၃၉၉၆၃	၄၈၆၉၄၂၇	၂၉၅၄၀၅	၃၅၉၆၂၀၆	၂၅၀၉၃၇၄	၂၀၅၆၆	၁၄၄၁၂	၁၁၃၀၅၃၉၀	၄၃၀၀၄၃၈၂	၂၇၀၉၈၀၅၈	၁၅၉၀၆၃၂၄	၁၄၉၂၀၇၈၃	၁၄၂၄၃၉၁	၄၃၈၈၅၀


၃။ ထို့ပြင် သက်ဆိုင်ရာ မြို့နယ်အလိုက်မဲစာရင်းများ၊ ဆန္ဒမဲလက်မှတ် မြေပြင်ဖွင့်ဖောက်စစ်ဆေးမှုများနှင့် ဆန္ဒမဲပေးမှုအခြေအနေများကို စိစစ်ရာတွင် အောက်ဖော်ပြပါအတိုင်း စိစစ် တွေ့ရှိရပါသည်-

- (က) ယခင် ပြည်ထောင်စုရွေးကောက်ပွဲကော်မရှင်သည် တိုင်းဒေသကြီး သို့မဟုတ် ပြည်နယ်ဝန်ကြီးချုပ်များမှ ခန့်အပ်လိုသူများအား ရွေးကောက်ပွဲကော်မရှင်အဖွဲ့ခွဲဥက္ကဋ္ဌ နှင့် အဖွဲ့ဝင်များအဖြစ် ဖွဲ့စည်းတာဝန်ပေးအပ်ခဲ့ခြင်း၊
- (ခ) ပြည်ထောင်စုအစိုးရအဖွဲ့ရုံး၏ ညွှန်ကြားချက်အရ တိုင်းဒေသကြီး သို့မဟုတ် ပြည်နယ်ဝန်ကြီးချုပ်များ ဦးဆောင်သည့် မဲဆန္ဒရှင်စာရင်းများ ပြည့်စုံမှန်ကန်ရေးအတွက် ပံ့ပိုးကူညီရေးအဖွဲ့ကို ဖွဲ့စည်းခဲ့ရာ ယင်းအဖွဲ့ကြောင့်ပင် လူဦးရေ စာရင်းများထပ်ကာ မဲဆန္ဒရှင် စာရင်းများ ၂ ကြိမ်၊ ၃ ကြိမ်နှင့်အထက်ပါဝင်မှုများဖြစ်ပွားခဲ့ခြင်း၊
- (ဂ) မဲစာရင်းများတွင် နိုင်ငံသားစိစစ်ရေးကတ်မရှိသူများ အစုလိုက်အပြုံလိုက်ပါဝင်ခြင်း၊ နိုင်ငံသားစိစစ်ရေးကတ်အမှတ်တစ်ခုတည်းဖြင့် မဲစာရင်း ၂ ကြိမ်၊ ၃ ကြိမ်နှင့် အထက် ပါဝင်နေခြင်း၊

- (ဃ) အသက် ၆၀ နှစ်နှင့်အထက် မဲဆန္ဒရှင်များ ကြိုတင်မဲပေးရန် ရွေးကောက်ပွဲနေ့မတိုင်မီ ၂၉-၁၀-၂၀၂၀ ရက်နေ့မှစတင်၍ ဆောင်ရွက်နိုင်ကြောင်း ယခင်ပြည်ထောင်စု ရွေးကောက်ပွဲကော်မရှင်က ညွှန်ကြားချက်ထုတ်ပြန်ဆောင်ရွက်ခဲ့သည့်အတွက် ကြိုတင်ဆန္ဒမဲများ ကောက်ခံရာတွင် အချို့နေရာများ၌ NLD ပါတီ အောင်နိုင်ရေးအဖွဲ့ ဝင်များပါဝင်၍ နေအိမ်များသို့ သွားရောက်ကာ ဆောင်ရွက်ခဲ့ခြင်း၊
- (င) ကိုဗစ်- ၁၉ ရောဂါနှင့်စပ်လျဉ်း၍ ကျန်းမာရေးဆိုင်ရာညွှန်ကြားချက်အရ မိမိမဲဆန္ဒနယ်သို့ ပြန်လည်မဲဆန္ဒပေးခြင်းမပြုနိုင်သည့် မဲဆန္ဒရှင်များ ကြိုတင်ဆန္ဒမဲပေးရန် အသိပေးကြေညာချက်ကို ၈-၁၀-၂၀၂၀ ရက်နေ့တွင်လည်းကောင်း၊ ညွှန်ကြားချက်ကို ၁၁-၁၀-၂၀၂၀ ရက်နေ့တွင်လည်းကောင်း ယခင်ပြည်ထောင်စုရွေးကောက်ပွဲ ကော်မရှင်က ထုတ်ပြန်ကြေညာခြင်းကြောင့် မဲစာရင်းများထပ်ခြင်း၊ နိုင်ငံသားစိစစ်ရေးကတ်မရှိသူများ အစုလိုက်အပြုံလိုက် မဲစာရင်းတွင်ထည့်သွင်း၍ မဲပေးခဲ့ခြင်းများ ဖြစ်ပေါ်ခဲ့ခြင်း၊
- (စ) မဲဆန္ဒရှင်များဆန္ဒမဲပေးသည့်အခါတွင် နိုင်ငံသားစိစစ်ရေးကတ်မရှိသူမဲဆန္ဒရှင်များမဲပေးခွင့်ရရှိရေးအတွက် ယခင်ပြည်ထောင်စုရွေးကောက်ပွဲကော်မရှင်က ၁၉-၈-၂၀၂၀ ရက်နေ့တွင် ညွှန်ကြားချက်ထုတ်ပြန်ဆောင်ရွက်ခဲ့သဖြင့် မဲရုံများတွင် နိုင်ငံသားစိစစ်ရေးကတ် စိစစ်မှုမပြုနိုင်သော မဲဆန္ဒရှင်သက်သေခံလက်မှတ်များဖြင့် မဲပေး ခဲ့ခြင်းကြောင့် သက်ဆိုင်ရာလွှတ်တော်ရွေးကောက်ပွဲဥပဒေများနှင့်ညီညွတ်မှုမရှိသော နိုင်ငံသားစိစစ်ရေးကတ် မရှိသူများကို မဲပေးခွင့်ပြုခဲ့ခြင်း၊
- (ဆ) ရွေးကောက်ပွဲနေ့တွင် မဲရုံများ၌ အသုံးပြုခဲ့သည့်ဆန္ဒပြုအမှန်ခြစ်တံဆိပ်တုံးများနှင့်စပ်လျဉ်း၍ UEC တံဆိပ်မပါရှိသည့် အမှန်ခြစ်တံဆိပ်တုံး ရိုက်နှိပ်ထားသော မဲလက်မှတ်များကို တွေ့ရှိပါက ခိုင်လုံမဲအဖြစ်သတ်မှတ်မည်ဖြစ်ကြောင်းညွှန်ကြားခဲ့ခြင်း၊
- (ဇ) မဲရုံတိုင်း၌ မဲစာရင်းများအရေအတွက်များစွာ မှားယွင်းမှုဖြစ်ပေါ်ခြင်းသည် မတော်တဆဖြစ်ပေါ်ခဲ့ခြင်းမဟုတ်ဘဲ တမင်ကြိုတင်ကြံစည်ဆောင်ရွက်ခဲ့ခြင်း၊
- (ဈ) ရွေးကောက်ပွဲကော်မရှင်အဖွဲ့ခွဲအဆင့်ဆင့်ဖွဲ့စည်းခြင်း၊ မဲစာရင်းကောက်ယူခြင်း၊ မဲဆွယ်စည်းရုံးခြင်း၊ ရွေးကောက်ပွဲဆိုင်ရာစေ့စပ်ညှိနှိုင်းရေးကော်မတီများဖွဲ့စည်းခြင်း၊ ကြိုတင်ဆန္ဒမဲပေးခြင်း၊ ရွေးကောက်ပွဲနေ့ဆန္ဒမဲပေးခြင်းစသည့် ရွေးကောက်ပွဲဆိုင်ရာလုပ်ငန်းဆောင်ရွက်မှု အဆင့်ဆင့်တွင် NLD ပါတီအနေဖြင့် အုပ်ချုပ်ရေးအာဏာကို အလွဲသုံးစားပြု၍ ဝင်ရောက်စွက်ဖက် မလျော်ငြာဇာသုံးကာ မသမာမှုများဆောင်ရွက်ခဲ့ခြင်း၊

- (ည) NLD ပါတီမဟုတ်သည့်အခြားနိုင်ငံရေးပါတီများနှင့်လွှတ်တော်ကိုယ်စားလှယ်လောင်းများ၏ မဲဆွယ်စည်းရုံးရေးအပါအဝင်ရွေးကောက်ပွဲဆိုင်ရာလှုပ်ရှားဆောင်ရွက်မှုများ အားလုံးအား အုပ်ချုပ်ရေးအာဏာကိုလည်းကောင်း၊ ကိုဗစ်-၁၉ ရောဂါကာကွယ်ထိန်းချုပ်ရေးဆိုင်ရာ ကန့်သတ်ချက်၊ တားမြစ်ချက်များကိုလည်းကောင်း အလွဲသုံးခြင်းဖြင့် ကန့်သတ်ထိန်းချုပ်၍ နိုင်ငံတော်အာဏာကိုမတရားရယူရန် ကြိုတင်ကြံစည် ဆောင်ရွက်ခဲ့ခြင်း၊
- (ဋ) ယခင်ပြည်ထောင်စုရွေးကောက်ပွဲကော်မရှင်အနေဖြင့် ယင်းအား တရားဝင်အပ်နှင်းထားသောလုပ်ပိုင်ခွင့်ကို အလွဲသုံးစားပြု၍ ဥပဒေ၊ နည်းဥပဒေများကို ကျော်လွန်ဖောက်ဖျက်ဆောင်ရွက်ခဲ့ခြင်း။

၄။ သို့ဖြစ်၍ ၂၀၂၀ ပြည့်နှစ်၊ နိုဝင်ဘာလ ၈ ရက်နေ့တွင် ကျင်းပခဲ့သည့် ပါတီစုံဒီမိုကရေစီအထွေထွေရွေးကောက်ပွဲသည် ပြည်ထောင်စုသမ္မတမြန်မာနိုင်ငံတော်ဖွဲ့စည်းပုံအခြေခံဥပဒေ၊ ပြည်ထောင်စုရွေးကောက်ပွဲကော်မရှင်ဥပဒေ၊ သက်ဆိုင်ရာလွှတ်တော်ရွေးကောက်ပွဲဥပဒေ၊ နည်းဥပဒေများနှင့်ညီညွတ်မှုမရှိသည့်အပြင် လွတ်လပ်၍ တရားမျှတမှုမရှိသော ရွေးကောက်ပွဲဖြစ်ကြောင်း စစ်ဆေးတွေ့ရှိရသဖြင့် ၂၀၂၀ ပြည့်နှစ်၊ နိုဝင်ဘာလ ၈ရက်နေ့တွင် ကျင်းပခဲ့သည့် ရွေးကောက်ပွဲရလဒ်များကို ပယ်ဖျက်ကြောင်းကြေညာလိုက်သည်။



(သိန်းစိုး)
ဥက္ကဋ္ဌ
ပြည်ထောင်စုရွေးကောက်ပွဲကော်မရှင်

စာအမှတ်၊ ၂ / ရကပ (၄) / ကမရ
ရက်စွဲ၊ ၂၀၂၁ ခုနှစ်၊ ဇူလိုင်လ ၂၆ ရက်

ဖြန့်ဝေခြင်း

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌရုံး

နိုင်ငံတော်စီမံအုပ်ချုပ်ရေးကောင်စီရုံး

နိုင်ငံတော်စီမံအုပ်ချုပ်ရေးကောင်စီအုပ်ချုပ်မှုရုံး

ပြည်ထောင်စုလွှတ်တော်ရုံး

ပြည်သူ့လွှတ်တော်ရုံး

အမျိုးသားလွှတ်တော်ရုံး

ပြည်ထောင်စုတရားလွှတ်တော်ချုပ်

တပ်မတော်ကာကွယ်ရေးဦးစီးချုပ်ရုံး

နိုင်ငံတော်ဖွဲ့စည်းပုံအခြေခံဥပဒေဆိုင်ရာခုံရုံး

ပြည်ထောင်စုဝန်ကြီးဌာနအားလုံး

ပြည်ထောင်စုရှေ့နေချုပ်ရုံး

ပြည်ထောင်စုစာရင်းစစ်ချုပ်ရုံး

ပြည်ထောင်စုရာထူးဝန်အဖွဲ့

နေပြည်တော်ကောင်စီ

တိုင်းဒေသကြီး သို့မဟုတ် ပြည်နယ်စီမံအုပ်ချုပ်ရေးကောင်စီအားလုံး

မြန်မာနိုင်ငံတော်ဗဟိုဘဏ်

အဂတိလိုက်စားမှုတိုက်ဖျက်ရေးကော်မရှင်ရုံး

မြန်မာနိုင်ငံအမျိုးသားလူ့အခွင့်အရေးကော်မရှင်ရုံး

တိုင်းဒေသကြီးနှင့် ပြည်နယ်လွှတ်တော်ရုံးအားလုံး
တိုင်းဒေသကြီး နှင့် ပြည်နယ်ရွေးကောက်ပွဲကော်မရှင်အဖွဲ့ခွဲအားလုံး

နေပြည်တော်စည်ပင်သာယာရေးကော်မတီ

ရန်ကုန်မြို့တော်စည်ပင်သာယာရေးကော်မတီ


မန္တလေးမြို့တော်စည်ပင်သာယာရေးကော်မတီ

ညွှန်ကြားရေးမှူးချုပ်

ပုံနှိပ်ရေးနှင့်ထုတ်ဝေရေးဦးစီးဌာန

} မြန်မာနိုင်ငံပြန်တမ်းတွင် ထည့်သွင်းကြေညာပေးပါရန်
မေတ္တာရပ်ခံအပ်ပါသည်။

အမိန့်အရ


26/7/2021
(စိုင်းကျော်သူ)

ခေတ္တညွှန်ကြားရေးမှူးချုပ်

ပြည်ထောင်စုရွေးကောက်ပွဲကော်မရှင်ရုံး

မိတ္တူကို

ပြည်ထောင်စုရွေးကောက်ပွဲကော်မရှင်ရုံး

- ဥက္ကဋ္ဌရုံး
- ဌာန/ ဌာနခွဲအားလုံး
- လက်ခံစာတွဲ
- မျှောစာတွဲ